



உ

சிவமயம்.

திருச்சிற்றம்பலம்.

திருநணு வென்னும்

பவாநிப்

பதிற்றுப்பத் தந்தாதி.

ॐ

இது

பவாநி போர்டு ஹைஸ்கூல்த் தமிழ்ப் பண்டிதர்

திருவாளர்

கு. குமாரசாமி பிள்ளையவர்களால்

இயற்றப்பெற்று

ஷெயூர் சிவபுரீ சு. நடேசக் குருக்கள்

அவர்கள் பொருளுதனியால்

பவாநி கோல்டன் பிரைஸ் பதிப்பிக்கப்பட்டது

இதன் விலை]

1924

[அணை 3



உ

சிவமயம்.

திருச்சிற்றம்பலம்.

திருநணு வென்னும்

பவாநிப்

பதிற்றுப்பத் தந்தாதி.

ॐ

இது

பவாநி போர்டு ஹைஸ்கூல்த் தமிழ்ப் பண்டிதர்

திருவாளர்

கு. குமாரசாமி பிள்ளையவர்களால்

இயற்றப்பெற்று

ஷையூர் சிவபுரீ சு. நடேசக் குருக்கள்

அவர்கள் பொருளுதவியால்

பவாநி சோல்டன் பிரஸில் பதிப்பிக்கப்பட்டது.

1924

முகவுரை.


ஸ்ரீ வேதநாயகி சமேத ஸ்ரீ சங்கமேசப் பெருமான்
நிருவருட் பெருமையை உன்னியபொழுது அடியேனுக்
குண்டாகிய ஓர் தீவிர எண்ணத்தாற் பாடசாலை வேலை
யில் ஓய்வு கிடைத்த சந்தர்ப்பங்களில் ஐந்து நாட்களில்
விரைந்து இந்நூல் பாடிப் பூர்த்தியாயினமையாலும்,
அடியேன் இயல்பிலேயே சிற்றறிவினனாதலாலும், பின்
னர்ப் பிழைகளைக் கவனிக்க அவகாச மின்மையாலும்
பிழையிருத்தல் கூடும்.

அச்சுக்குக் கொடுத்தபின் எனது ஆப்த நண்பர்கள்
சிற்சில திருத்தங்கள் செய்தனுப்பினார்கள். அவை வரு
வதற்கு முன்னமே அச்சிட்டானபடியால் மாறுதல்செய்
யமுடியவில்லை. திருவருட் செயலால் இரண்டாமுறை
அச்சிடநேருங்கால் அவ்வாறு செய்ய உத்தேசித்துள்
ளேன்.

இப்புத்தகங்களாற் கிடைக்கும் ஊதிய முற்றும் ஸ்ரீ
சங்கமேசப்பெருமானது திருச்சந்திதானத்தில் நம் சைவ
சமைய பரமாசார்ய மூர்த்திகளது திரு நகூத்திரங்களில்
“குருபூஜை” திருப்பணிக்கே சேர்ப்பதாக அச்சிட் டுத
விய ஸ்ரீ நடேசக்குருக்களவர்களும், அடியேனும் தீர்மா
னித்துள்ளே மாதலால் இந்நூலிலுள்ள பிழைகளை அடி
யர் பிழை பொறுக்கும் அமலன் பொறுத்தருள்வான்
என்பதும் திண்ணம். ஆதலால் தமிழுலகமும் பொறுத்து
மேற்கூறிய அரியபெரிய சிவபுண்ணியம் நடைபெறக்
கருணைபுரியுமாறு பன்முறை வேண்டுகின்றனன்.

இங்ஙனம் அடிமை,

கு. குமாரசாமி.



Digitized by the Internet Archive
in 2021 with funding from
University of Toronto

சாற்றுக்கவிகள்.

இவ்விரண்டும் பேரூர்ப் பட்டிகரர் ஆலயம்
ஸ்தானீகம் ஸ்ரீமத் ம. நா. இராமசாமி சிவாசாரிய
சுவாமிகள் பாடியன.

வேண்பா.

அந்தாதி காணற் கரியனா விற்பரனுக்
கந்தாதி யானபதிற் றந்தாதி—முந்துசைவ
மேன்மைக் குமாரசா மிக்கவிஞன் சூட்டினான்
பான்மைத் தமிழாற் பரிந்து.

அரன்பணிகொ ளன்ப னவனடியார்க் கின்பன்
பரனையலாற் பாடாத பண்பன்—வரம்பெறுசீர்
வீரார் குமாரசா மிக்கவிஞன் சொல்கவிபோல்
வேரார் புகல்வார் விளம்பு.

இது கோயமுத்தூர்ப் பிரபல வக்கீலும், சென்னைச்
சர்வகலா மன்றத்தின் அங்கத்தினருமாகிய
திருவாளர் ஸி. கே. சுப்பிரமணிய முதலியார் பி. ஏ.
அவர்களால் இயற்றியது.

சீர்கொண்ட பவாநிகர் வேதவல்லி
யிடங்கொண்ட தேவ தேவன்
பார்கொண்ட பதமலர்மேற் பதிற்றுப்பத்
தந்தாதி பகர்ந்து தானும்
ஏர்கொண்ட இன்பெய்தி உலகிற்கு
முய்யுநெறி யிதுவென் றீந்தான்
சூர்கொண்ட பத்தியினான் குமாரசா
மிப்புலமை குறிக்கொண் டானே.

கோயமுத்தூர்க் கவரன்மெண்ட் காலேஜ்
தலைமைத் தமிழ்ப்பண்டிதர்
திருவாளர் அ. கந்தசாமிப் பிள்ளையவர்கள்
பாடியன.

கட்டளைக் கலித்துறை.

பந்தாதி மாலை முலைக்குவ மானம் பகர்ந்தலைந்து
நந்தாதி மாலைய வல்லிம னான ! நனாவுறையுங்
கந்தாதி ! மாலையன் காணாத வா!வுன் கழறஞ்சமென்
றந்தாதி மாலை பதிற்றுப்பத் தாக வணிந்தனனே.

(1)

அறுசீர்க்கழி நெடிலடி யாசிரிய விருத்தம்.

அடக்கடக்குஞ் சமயப்பொய் யறிவெனெனப் பரமதப்
ரறைவோ ரான [போ
தடக்கடக்குஞ் சரம்பிளிறத் தூத்துமொரு சைவசிங்
சகச மாயை [கஞ்
படக்கடக்குஞ் சரம்பஞ்சாட் சாமெனக்கொன் தகவுடை
பரமன் பாலே [யோன்
தொடக்கடக்குஞ் சரிதமெனும் பலகலையுந் தெரிந்த
தூயோன் மாதோ [மைந்த

(2)

எழுசீர்க் கழி நெடிலடி யாசிரிய விருத்தம்.

பண்ணிலும் பொருளின் சுவையிலுங் கனிந்து
பரம்பொருட் பத்தியும் பழுத்துக்
கண்ணினி லொற்றிக் கொளத்தகுங் கவிகள்
கண்ணுதல் திருமுனே புதன்று
மண்ணினிற் பிறந்தார் பெறும்பயன் கொள்வோன்
மலர்கொடு தினஞ்சிவ பூசை
எண்ணுறப் புரிவோன் குமாரசா மிப்பே
ரிருந்தமிழ்ச் சிறந்தபா வலனே.

வேண்பா.

வேதவல்லித் தாயுடனே மேவும் திருநா
நாதர்சங்க மேசுராக்கு நற்பதிற்றந்—தாதிசொன்னான்
மெய்ம்மைக் குமாரசா மிக்கவிஞ் னென்றோதும்
செம்மைக் குரிசில் சிறந்து

இது திருச்செங்கோட்டு விவேகதிவாகரன்
பத்திராதிபரும், ஈரோடு “கோங்குவேள்” பத்தி
ராதிபரும் ஆகிய திருவாளர்
தி. அ. முத்துசாமிக் கோனார் அவர்கள் இயற்றியது.

அரும்பவா வெகுளியற்றுச் சிவப்பேறே
கருதுமுண்மை யன்பர் தங்கள்
சுரும்பவா வியயதமே துதிசுமர
சாமியின்பிற் சொன்னோ னோர்புற்
றும்பவா னவரசைக்க முடியாதா
விழைமுக்கட் சோதி நின்ற
அரும்பவா னிக்கூடற் பதிற்றுப்பத்
தந்தாதி யன்பி னாய்ந்தே.

இவை அவற்பூந்துறைப் பேண்பாடசாலை திருவா
ளர் K. S. பழனிவேலுபாத்தியாயர் இயற்றியன.

நகம்பரசங் கந்தனுவா யுதமலை
யாக்கொடிரு நற்பவாநித்
திகம்பரசங் கமதேமேற் பதிற்றுப்பத்
தந்தாதி செய்தான் சீர்தங்

சுகம்பரசம் மணியெனவே சைவமது
தழைத்தோங்கக் கொடியை நாட்டும்
சுகம்பரசஞ் சேரவே ளாண்மரபில்
வருகுமர சாமி மாலை.

வேண்பா.

பதிற்ப்பத் தந்தாதி பாடினர் பவாநி
யதிற்ப்பத் தந்தா தியம்பு—மிதழ்கனமெய்
மாமறைக் கொம் பாரந்தி வண்ணன்மீ திற்குமர
சாமித் தமிழ்ப்பண்டி தர்.

நன்றி பாராட்டல்.

சீர்திகழ் வதரிச் செழுமறைக் கொடிசேர்
சிவபரஞ் சுடரரு டீண்ட
நார்திகழ் பதிற்ப்பத் தந்தா தியினை
நவின்றன னாயினே ன்தனை
யேர்திகழ் நாதி சைவனைம் முகத்தி
லிலகிட வருமாதி சைவப்
பேர்திகழ் மறையோன் பரன்றிரு வருவம்
பெட்பொடு மும்மையுந் தொடுவோன்
சீலமார் சிவாக மங்கன்கற் றுள்ளான்
செழுமறை யோதுநா வுள்ளான்
தாலமார் நணவிற் சுந்தரக் குருக்கள்
தவப்பய னாகவந் துதித்தோன்
கோலமார் நடேசக் குருக்கணல் லுலகோர்
கொண்டிட வச்சினி லேற்றி
நீலமார் மிடற்றெம் மிறையருள் பெற்றான்
நேரில்யான் செய்கைம்மா றெவனே.

இங்ஙனம்,

கு. குமாரசாமி.

திருஞானசம்பந்த சுவாமிகள் திருவாய்
மலர்ந்தருளிய தேவாரம்.

திருநணு பண் - காந்தாரம்.

திருச்சிற்றம்பலம்.

பந்தார்விரன்மடவாள் பாகமாநாகம்பூண்

டெருதேறி

யந்தாரவணிந்தவம்மானிடம்போலு

மந்தண்சாரல்

வந்தார்மடமந்திகூத்தாடவார்பொழிலில்

வண்டுபாடச்

செந்தேன்றெளியொளிரத்தேமாக்கனியுதிர்க்குந்

திருநணுவே

(1)

நாட்டம்பொலிந்திலங்குநெற்றியினான்

மற்றொருகையீணையேந்தி

யீட்டுந்துயரறுக்குமெம்மானிடம்போலு

மிலைகுழ்கானி

லோட்டந்தருமருவிவீழும்விசைகாட்ட

முந்துழோசைச்

சேட்டார்மணிகளணிபுந்திணைசொர்க்குந்

திருநணுவே

(2)

நன்றாங்கிசைமொழிந்துநன்னுகலாள் பாகமாய்

ஞாலமேதத

மின்றாங்குசெஞ்சடையெம்விகிர் தர்க்கிடம்
 போலும்விரைசூழ்வெற்பிற்
 சூன்றோங்கிவன்றிரைகண்மோதமயிலா லுஞ்
 சாரற்செவ்வி
 சென்றோங்கிவானவர்களைத்தியடிபணியுந்
 திருநணுவே. (3)

கையின்மழுவேந்திக்காலிற்சிலம்பணிந்து
 கரித்தேதால்கொண்டு
 மெய்யின்முழுதணிந்தவிகிர் தர்க்கிடம்போலு
 மிடைந்துவானோ
 ரையாவரம்பெருமானருளென்றென்
 றுதரிக்கச்
 செய்யகமலம்பொழிதேனளித்தியலுந்
 திருநணுவே. (4)

முத்தேர்நகையாளிடமாகத்தன்மார்பில்
 வெண்ணூல்பூண்டு
 தொத்தேர்மலர்சடையில்வைத்தாரிடம்
 போலுஞ்சோலைசூழ்ந்த
 வத்தேனளியுண்களியாலிசைமுரல்/
 வாலத்தும்பி
 தெத்தேயெனமுரலக்கேட்டார்வினைகெடுக்குந்
 திருநணுவே. (5)

வில்லார்வரையாகமாநாகநாணுக
 ஷோடங்கொண்டு

புல்லார்புரமுன்றெறித்தார்க்கிடம்போலும்

புலியுமானு

மல்லாதசாதிகளுமங்கழன்மேற்கைகூப்ப

வடியார்கூடிச்

செல்லாவருநெறிக்கேசெல்லவருள்புரியுந்

திருநணுவே.

(6)

காணார்களிறுரிவைமேன்முடியாடரவொன்

றரைமேற்சாத்தி

பூனார்தலையோட்டி லுணுகந்தான்றா னுகந்த

கோயிலெங்கு

நாணாவிதத்தால்விரதிகணன் னாமமே

யேத்திவாழ்த்தத்

தேனார்மலர்கொண்டடியாரடிவணங்குந்

திருநணுவே.

(7)

மன்னீரிலங்கையர்தங்கோமான்வலிதொலைய

விரலா லுன்றி

முந்நீர்க்கடனஞ்சையுண்டார்க்கிடம்போலு

முனைசேர்சீய

மந்நீர்மை குன்றியழலால்வலிகுறைய

வழியுமுன்றிற்

செந்நீர்பரப்பச்சிறந்துகரியொளிக்குந்

திருநணுவே.

(8)

மையார்மணிமிடற்றன்மங்கையோர்ப்பங்

குடையான்மனைகடோறுங்

கையாற்பலியேற்றகள் வனிடம்போலும்
 கழல்கணேடிப்
 பொய்யாமறையாணும்பூமியளந்தாணும்
 போற்றமன்னிச்
 செய்யாரெரியாமுருவமுறவணங்குந்
 திருநணவே.

(9)

ஆடையொழித்தங்கமணைதிரிந்துண்பா
 ரல்லல்பேசி

மூடுருவமுகந்தாருரையகற்று
 மூர்த்திகோயி

லோடுநதிசேருநித்திலமுமொய்த்தகிலுங்
 கரையிற்சாரச்

சேடர்சிறந்தேத்தத்தோன்றியொளிபெருகுந்
 திருநணவே.

(10)

கல்வித்தகத்தாற்றிரைசூழ்கடற்காழிக்
 கவுணிசீரார்

நல்வித்தகத்தாலினிதுணருநான
 சம்பந்தனென்று

சொல்வித்தகத்தாலிறைவன்றிருநண
 வேத்துபாடல்

வல்வித்தகத்தான்மொழிவார்பழியிலரிம்
 மண்ணின்மேலே.

(11)

திருச்சிற்றம்பலம்.



உ

சிவமயம்.

திருச்சிற்றம்பலம்.

ஸ்ரீ வேதநாயகி சமேத ஸ்ரீ சங்கமேசாய நம:

திருநனுவென்னும்

பவாநிப் பதிற்றுப்பத் தந்தாதி.

விநாயகர் காப்பு.

தேமாலை தொடர்மாலை முடிஞான

மறைக்கொடியாந் தேவி பாகக்

கோமானைப் பவாநிநகர்ச் சீமானைக்

கூற்றினுயிர் குடிதா ளானைப்

பாமாலைப் பதிற்றுப்பத் தந்தாதி

யாற்பாவப் பரிந்தே யெற்கு

மாமாலை யொழித்தருளும் பிரணவகுஞ்

சரத்திருதாள் வனசந் தானே.

திருச்சிற்றம்பலம்.

நூல்.

உலகெ லாந்தன தொருவடி வாகியோ னுணர்கி
 லலகிலா வவை யாவையு மல்லவா மமலன்
 விலகி லாவொளி மேவிய பவாநிவாழ் வேத
 மிலகு தேவியின் பாகனென் றிசைப்பர்மெய் யுணர்ந்
 தோர் (1)

உணர்ந்துணர்ந் துணர்ந் துன்னையே பரமெனச் சுருதி
 தணந்தி டாமுத னடுவிறு தியினுமே சாற்ற
 வுணர்ந்தி டாதிநந் திடுபிற தெய்வத்தை யுன்னிக்
 கணந்தனி லிறந் திடுபுலோர் காண்பமோ நணுவே (2)

நனூத வீட்டினை நண்ணிட வெண்ணிடு நலத்தோ
 ரெனூத புன்னிதி மனைமணி மலரனை மண்ணே
 ருனூத புத்தமு தனையநல் லடிசிற்கு முழந்து
 நனூவை நண்ணிடார் பாகதி நனுகலெந் நாளோ (3)

நாளு நாளுமே பொய்சொலிப் பிறர்பொரு ணையந்து
 கோளு மெண்ணில கூறியே குடிசெடுத் துழன்று
 தாளு மோய்ந்திடத் தவந்தவிர் வழியிடைச் சரித்துங்
 கேளிர் பற்றுமே கொண்டுநன் னனூத்தொழார் கெடு
 வார் (4)

கெடுதி கொண்டிடு மனமொடு கிளர்மொழி மெய்யும்
 புடை பெயர்ந்திடா துனதுநந் றுடொழப் புரியாய்
 விடை யுகைத்தொளிர் விண்மதி முடிக்கணிந் திலங்குஞ்
 சடை முடித்திடு சங்கர சங்கமேச் சுரனே. (5)

சங்க மேச்சுர தற்பர சிற்பர தாணு
 வெங்க னாயக பரைதிரு நாயக வெங்குந்
 தங்கு நாயக காவிரி நாயக தயங்கு
 கங்கை நாயக தானக வதரிநா யகனே. (6)

வதரி மேவிய மறைக்கொடி கொழுநனை மணஞ்சேர்
 குதலை மென்மொழிக் குமரன்றன் றுதையைக் கொடி
 [யேன்
 விதலை நோய்தவிர்த் தாண்டிடும் விமலனை யன்றிப்
 பதரின் மேவிய தேவரை யுளத்துணிப் பணியேன் (7)

பணியு மப்பணி புரிபவ னும்பணிப் பயனுந்
 துணிவொ டும்மதைச் செயச்சொ ளுந் தூண்டுகோ றுனு
 மெணி யதற்குறு பயன்றநு பவனுந் யென்ன
 நணி யுனைத்தொழப் பண்ணுதி நனுவறை சிவமே (8)

சிவமெனும் பொரு ளத்துவி தப்பொருள் செழிக்கு
 பவமி லாதுயர் நான்கதாம் பொருளென்ப தன்றி
 யுவந்த சாந்தமாம் பொருளென மாமறை யுரைக்கப்
 மவந்தெ றுருனை யறிகில ரென்னனாப் பரனே (9)

பரம னேயுனைத் தொழுதிடு புண்ணியம் பலியார்
 பிரம னேமுதற் றேவர்கள் பிறந்திறந் துழல்வோர்
 விரவு விண்ணிடைத் தொழத்தகு விமலமெய்ச்சிவமென்
 றுரவு மாமறை கூறுவ தெங்ஙன முணர்வார் (10)

வேறு.

வார்புனி யோடு புனலனல் வாயு
 வயங்கிடு வெளிகதிர் மதியம்
 ஏர்பெறு புருட னெனவுறு வடிவ
 மெட்டுநீ மற்றெவ ருரியார்
 தார்பெறு கொன்றை முடியனே வேதத்
 தலைவிபங் குறைமணிக் குன்றே
 நீர்பெறு பவாநி காவிரி சூழ்ந்த
 நிலையனே நனாவினிர்க் குணனே (11)

குணனெனக் கூறு மெட்டுநிற் கன்றிக்
 கூறுத லெவர்க்கெவ ருரியார்
 பணவரைக் கச்சைப் பகவனே வதரிப்
 பாலமர் பாலமார் விழியாய்
 மணமலர்க் கொன்றை மதியமொ டணிந்த
 வரதனே பங்கயப் பாதா
 வணமலி பச்சை யுருவுடை மயில்சேர்
 மணியனாய் நணுகர் மருந்தே (12)

மருந்தனாய் பிறவிப் பிணிக்கிருள் மனக்கு
 வாய்த்ததோ ரொளிவிளக் காண
 யிருந்தநாண் முனிவர் நால்வர்க்கு மாவி
 வியைந்தமுப் பொருள்விரித் துன்னைத்
 தருந்தகை ஞானச் சயம்புலே யமலா
 சங்கரா தாணுவே பரமா
 முருந்துநேர் நகையெம் மறைக்கொடி பாகா
 முத்தனே நணுகர் முதலே (13)

முதன்மைசேர் கலைக ளெவ்வெவற் றினுக்கு
 முறைப்படு பூதங்க ளெவைக்கும்
 விதம்படு முலகம் படைத்திடு வேர்க்கும்
 விப்பிர ரெனவுரைப் பேர்க்கும்
 இதம்பெறு தலைவன் பிரமநீ யென்ன
 விசைத்திட லன்றிமெய் யன்பிற்
 பதம்பெறு மனத்தோர் துதிசுதா சிவவோம்
 பவாரிநா யகனெனும் வேதம் (14)

வேதநா யகிபங் கொவிரிமணி விளக்கே
 விண்ணவ ருண்மகிழ் அமுதே
 போதநா யகனே புண்ணிய: மூர்த்தி
 புழுத்தலைப் புலையனேன் போற்றுங்
 காதுனா யகனே கண்ணுதற் பரனே
 கருதுவா ருளத்துறை கமல
 பாதுநா யகனே பரம்பொருட் சிவமே
 பவாநிவாழ் தவாமுழு முதலே. (15)

பவாநிவாழ் முதலே பரமனே சிவமே
 பங்கயன் சிரங்கொய்த பதியே
 யவாவினி லமுந்தி யவலமே புரிந்து
 மன்பரை யடைந்திடா துற்றுந்
 தவாதுனைத் தொழுது பன்மலர் சாத்தித்
 தடையிலா துருகிடுந் தொழினீத்
 தெவாறினி யுய்வே நெனக்கருள் புரியாய்
 எந்தையே நந்திவா கன்னே. (16)

நந்திடா வேத முதலிய கலையு
 நவின்றிடு குடிசையு முருக்கொண்
 டெந்தையாஞ் சிவமே பரம்பொரு ளறிதி
 யெனவுரைத் தலினுமே யுணரா
 னந்தமா மலரோ நென்றிடி லுலகத்
 தறிவுடைத் ததீசியா திகளா
 லுய்ந்திடாச் சாரம் பெற்றவ ருன்னை
 யுணர்வரோ பவாநியுத் தமனே (17)

உத்தம னேமுன் னியக்கனாய் வடிவுந்

றொருசிறு துரும்புமுன் னிட்டுக்

கத்தனா னானென் றிருந்திடுந் தேவ

கணங்களா லசைக்கொணா தாக்கிச்

சித்துரு மறைந்தா யவ்விடத் தருளிற்

சுவையினு ரெனவுனை யுணர்த்தச்

சித்தமே தெளிந்தா ருன்னரு ளின்றித்

தெளிவரோ திருநண்ச் சிவமே

(18)

தெளிவடைந் திறைநின் றிருவருட் போன்ற

செழும்புனற் பொன்னிநீ ராடிக்

களிமகிழ் வோடும் பூதிகண் டிகையுங்

கனம்பெறத் தாங்கியைந் தெழுத்து

மிளிர்மனத் துன்னி விழியினீர் பெருக்கி

மெல்லிடை வேதநா யகிபங்

கொளிர்நினை யுருகி யுருகியே தொழும்பே

றுற்றன னெத்தவப் பயனோ

(19)

பயனுனைத் தொழும்பே றன்றியொன் றுண்டோ

பரமனே பன்னகா பரணா

விபனிலத் துயிர்கள் யாவையு மியக்கு

மெய்ப்பதி நீயலால் வேறார்

தையெயாடும் பிணிப்பு நீக்கியே தாளிற்

றங்கிட வருள்புரிந் தின்பே

யியைதரப் புரியு மெந்தையே யீசா

விலந்தைமா நீழல் வாழ்பவனே

(20)

வேறு.

பவனே முதலாந் திருப்பெயர்கொள்
 பதியே யெல்லா வுயிர்களுக்கு
 நவமே பெருக்கு மின்பனிக்கு
 நலமே கருணைக் குறைவிடமே
 யவமே பெருக்கி யுழல்நாயே
 னந்தோ கெடுவே னாளாயேற்
 சிவமே தனிமை யநாதிமுத்த
 சித்தே நனாவிற் றிகழ்பொருளே. (21)

திகழா காயந் தனைத்தோல்போற்
 சேரச் சுருட்ட வல்லனன்றே
 புகழா லுயருஞ் சிவனையன்றிப்
 போவான் முத்தி தனிலென்று
 தகவே யுறுநன் மறைசாற்றச்
 சற்று மறியா முழுமுட
 ரிகழே புரிவர் பவாநிக
 ரீசா வெவ்வா றுய்வாரே. (22)

எவ்வா றுன்னைத் தொழுதிடுவே
 னெவ்வா றுன்னை யருச்சிப்பே
 னெவ்வா றுன்னை வலம்வருவே
 னெவ்வா றுனது புகழ்விரிப்பே
 னெவ்வா றுன்றன் சிவாகமங்க
 ளியம்ப வல்லே னனாவுறையோ
 யெவ்வா றரிய தமிழ்நால்வ
 ரிசைப்பா வுரைக்க வல்லேனே. (23)

வல்லார் முலையார் மையலிடை

மயங்கி யுழன்ற மதிகேட

னில்லா வாழ்வை நிச்சயமா

நினைந்து நிற்பொற்பதம் வழுத்தாப்

பொல்லாப் புலையேன் றனையாளப்

பொருதும் விடைமேல் வருவாயோ

செல்லார் பொழில்சூழ வதரிவனத்

தேவே யமரர் சிகாமணியே.

(24)

தேவ தேவன் மாதேவன்

சிவன்மா கேசன் சர்வேசன்

மூவ ரறியா முழுமுதல்வன்

முத்தன் சித்தன் முற்றறிவன்

ஏவர் தமக்குந் தலைமைதரு

மிறையோன் பரமன் பூரணனென்

றோவா மறைக ண்ணாவுறையு

மொருவ னன்றிக் கூறுவே.

(25)

கூறு மீச னெனுநாமங்

சூலவு தேவ ரெவர்களுக்கு

மேயு மென்றென்றுரைத்தவல

மியம்பித் திரிவர் மறையுணரா

ராறு முடியின் மிசைத்தரித்த

வமலா விமையோர் வணங்குகறை

யேறு கண்ட நினக்கன்றி

யேவர்க் குரித்தத் திருமொழியே.

(26)

திருமால் பிரமன் இந்திரன்
 செல்வப் பதமும் விரும்பிடே
 நெருமான் கரத்தி லொளிர் தரநின்
 றொளிரும் பரம வெளியினிடை
 யருவா யுருவா யருவுருவ
 மாகநடித்தைந் தொழி னடத்து
 மருமா மறையின் வடிவிலந்தை
 யமருங் கமல மலர்ப்பதனே (27)

கமல மலரோ ராயிரத்தாற்
 கருத்தி லுன்னைத் தனியிருத்தி
 விமலம் பெறவே யருச்சனைசெய்
 விண்டு மலர்க்கண் கொண்டருளிச்
 சமரந் தெறுந் நேமிதரு
 தலைவா விரவி பற்றகர்த்த
 நிமலா பவாநி நகருறையு
 நிறைவே யுண்மை மறையோனே (28)

மறையி னிணையே மறையவனா
 வகுத்து மரியே முதலானோர்
 முறையே மற்றை வருணரென
 முழங்கு மறையோர் வணங்குதெய்வ
 மிறைவா நீயென் றறிந்துமிகழ்ந்
 தேதி லாகார வணங்கலவர்
 குறையே யவர்கள் வேதியராக்
 கூடல் நகைப்பை விளைப்பதுவே (29)

வேண்டு மடியர் தங்களுக்குறை
 வேண்டி முடிக்கும் பெருமானே
 பூண்ட கருணைப் பெருவாழ்வே
 பொல்லா மணியே பொன்னேயோ
 நீண்ட சீர்த்தி நின்மலனே
 நிகழ்நன் னனாவி லுறைசிவனே
 காண்டல் செய்யும் பரம்பொருளே
 கரிசில் வதரிக் கண்ணுதலே.

(30)

வேறு.

கண்ணுதலோன் கனற்றலைவன் கருதுமறைத்
 தலைவனெனக் கழற லோடும்
 புண்ணியமில் பாதகத்துப் புலைத்தக்க
 னிகழ்ந்துரைத்துப் புரிந்த வேள்வி
 மண்ணினிற்பல் கிளைமடித்துத் தலைதொலைத்துத்
 தகர்த்தலையே வாய்க்கப் பெற்றான்
 நண்ணியுனைத் தொழாதிகழ்வோர் கதியிதுவாம்
 நனாவி லுறை நன்மை யோனே

(31)

நன்மையிலாத் தக்கன்மகந் தனிலுற்ற
 பெரும்பாவ நவைசேர் தேவர்
 வன்மைபெறுஞ் சூரபன்மன் வாதனைபுட்
 சிக்கிவெகு வைக ளேறுந்
 தன்மையிழந் துற்றதுயர் சாற்றுவரார்
 சிவசிவமுன் சார்ந்த மற்றோர்
 பன்மைதரு மருஞ்சாரப் பட்டழிந்தார்
 திருநனாப் பாவா தந்தோ.

(32)

அந்தோமற் றெவர்பாலி லறைந்திடுவே
 னையாவென் னரும்பா டெல்லா
 மெந்தாய்நின் னடிபாவு மெனியேனைக்
 கைவிட்டா லென்செய் வேனால்
 பைந்தார்கொ ணறுங்கூந்தற் பைங்கினியென்
 னம்மைவலம் பரந்து நிற்குங்
 கொந்தாருங் கொன்றையனே பவாநிநகர்க்
 குலக்கொழுந்தே குலவுஞ் சோதி (33)

குலவுமறைக் கொழும்பொருளே கோமனமே
 பவாநிநகர்க் கோனே ஞானப்
 புலமைமிகுத் திடுங்காழிப் புரவலனு
 நாவரசம் புகலா ரூர்க்கோ
 னிலகுமணி வாசகத்தெம் மிறைவருமே
 புகல்துதிக ளேற்கு நிற்குக்
 கலகமனக் கொடியேன்சொல் கவிதைபுமேற்
 றிடுங்கொனணைக் கடவு ளானே. (34)

கடவுளரெ லாந்துதிக்குங் கடவுளே
 யெனதுளத்துங் கலக்குந் தேவே
 புடவியுயி ரெவற்றினுக்கும் பொருந்திடும்பா
 சங்களைந்து போத நல்கித்
 தடையறவா னந்தவெள்ளந் தனிலழுத்திப்
 பிறவாத தன்மை யாக்கும்
 விடையவனே பவாநிநகர் வித்தகனே
 பரமேசா விமல வாழ்வே. (35)

ஸாழ்வேநற் பெருங்கருணை மலைக்கோனே
 வைப்பேயெம் வள்ளற் காழித்
 தாழ்விற்றிடுப் பிள்ளையார் தனியன்புத்
 தமிழ்மலைத் தந்தா யென்ற
 னூழ்வினையெ லாம்போக்கி யுன்றிருத்தா
 மரைமலர்த்தா னுளத்தே கொண்டிப்
 பாழும்பிறவி தனையொழிககக் கருணைவைத்தாய்
 என்ன தவம் பண்ணி னேனோ. (36)

பண்ணியமு மன்பர்குட்டும் பிட்டுமகிழ்ந்
 , தருளளிக்கும் பாலன் றுணர்
 தண்ணிபசொற் றமிழ்மலைக் குருகியருள்
 அளிக்குமொரு தயாளச் சேயு
 முண்மகிழ்ந்து குலவமறைக் கொடிபாகத்
 தொடும்பெரிது முளம்பூ ரிக்கும்
 புண்ணியனே யெனையாளும் பூரணனே
 திருநனாப் புராண தேவே. (37)

தேவேமுன் னியமபயந் தீர்ப்பதற்கு
 நின்னடியைச் சேவித் தெந்தாய்
 காவாயென் றடிபோற்று மறைச்சேய்க்கக்
 காலனைமுன் காலால் வீழ்த்தி
 யோவாத பேராபு னுதவுமுன்
 தருங்கருணை யுன்னி வந்தே
 னுவாவென் றனைக்காவா யம்மானே
 பவாசியில்வா ழுமல முர்த்தி (38)

மூர்த்தியுனை யன்றியெவர் முதல்பூர்த்தி
 யாயுள்ளார் முன்னோர் நாளி
 லார்த்திடும்பே ரலேகடைய வதிற்பிறந்த
 நஞ்சுகண்டே யலறிக் கூவி
 வேர்த்துடலம் பெரிதுழந்து வீழ்ந்துனடி
 துதிதேவர் வீயா துய்யச்
 சிர்த்திகழ்நஞ் சுண்டருளுந் திருநண
 வுறைசிவமே தேவ தேவே. (39)

திருநண வென்றொருக்கா லுரைப்போரே
 பெரியோர்கள் செல்வ மல்குந்
 திருநண நகரடையப் பெறுவோரே
 முற்சென்மத் திருவி னுளர்
 திருநண நகரடைந்து திருப்பொன்னி
 நதியாடித் திருத்தாள் போற்றித்
 திருநண வுறைசிவமே யெனத்துதிப்போர்
 முத்திரெறி சேர்வ ரன்றே. (40)

வேறு.

அன்றன் றன்றென் றருமறை கூறிப்போய்
 நின்று நிற்கண்டு நேரொன்றுஞ் சொற்றிடா
 தொன்றும் வேதக் கொடிபட ரோங்கலே
 துன்று சோலைகள் சூழ்நணச் சோதியே (41)

சோதியே யெனை யாண்டிடு தோன்றலே
 யாதி. யேயர னேயட்ட மூர்த்தியே
 நீதியே நிறை வேநிம லாம்பிகை
 யாதியே பர னேநணப் பாதுவே (42)

பாது வென்ன வொளிர்த்திரு மேனியாய்
 பாது மத்தி யொளிர்த்திருப் பண்ணவ
 பாது நேத்திர பர்க்க பதத்தொளிப்
 பாது வேநனா வார்ந்த பகவனே. (43)

பகவனே வினே பாற்றுப வானியைம்
 முகவ நேமுத லேயென தென்பெலா
 நெகவ நேக முறைதொழு நேயங்கொண்
 நெகவெ நெஞ்ச முருகிடப் பண்ணுமே (44)

பண்ணுந் தொண்டொடு பத்திசேர் நெஞ்சொடு
 முண்ணி னேந்துனே யொண்மலர் கைக்கொடு
 நண்ணி நானொழு நானாறு மோநனா
 வுண்ணி றைந்தெ னுளமகிழ் நேயனே (45)

நேய மிக்கு நினைநெஞ்சி னுட்பதித்
 தேயுங் கேள்வி யடியர் திருவடி
 நாயு. மேயிகழ் நானும் பணிந்திட
 லீயு நானாமுண் டோநனா வெந்தையே. (46)

சுந்தை யேயிறை யேயிங் வுலகவாழ்
 ஷந்துந் துன்பலா லொண்சுக மொன்றுமே
 தந்தி டாதெனுந் தன்மை யுணர்ந்துனே
 வந்தி யாதவர் வாழ்வென்ன வாழ்வனோ. (47)

வாழ்வுஞ் செல்வமு மாப்பெருங் கல்வியுந்
 தாழ்வில் வன்மையுந் தன்மையு மேன்மையுஞ்
 சூழ்வு சேர்சுற்றுந் தோமி லிலந்தைக்கீழ்
 வாழ்வு கொண்ணினே யன்றிமற்றுண்டுமோ. (48)

உண்டோ நின்னையொப் பானவ ரெங்கினுங்
கண்டோ வென்னவெ னுட்கலந் தானந்தங்
கொண்டே யின்புறக் கோற்றேன் பிழிந்தனை
வாண்டார் சோலை பவாநிமா கேசனே. (49)

வாண்டார் கூந்தல் மறைக்கொடி பாகத்தெங்
கண்டே சர்க்கரைக் கட்டியே யின்பமே
பண்டே தேவர் பயங்கெடக் காரியுண்
கண்டனே நனாக் காரண வெந்தையே (50)

வேறு.

எந்தா யுனைத்தொழுவா ரெல்லாரு முய்ந்தடைந்தா
ரந்தோ கெடுனே னவலப் பவமதடைந்
துந்தாத் துயர்க்கடனீந் தொண்ணு துழல்கின்றேன்
பந்தார் விரன்மடவாள் பங்கா பவாநியனே. (51)

பங்கே ருகனரியுன் பாதமுடி காண்பதற்குக்
கொங்கார் மலரதனைக் கொண்டுன் குரைகழல்கன்
மங்காமற் போற்றும் வகையறியா தேமயங்கி
யிங்கே யசேதனமா யேமாறி னாரரசே. (52)

அரசே யிலந்தைநிழ லண்ணு வுலகர்சிலர்
விரைசேர் திருநீறு மிக்ககண்டி யும்புனைந்தும்
புரைசேருங் கற்பில்லாப் பூவையரைப் போன்றயல
வரையே கடவு ளெனவழுத்தி வாழ்வரெனே (53)

என்னே யுயர்கா யத்திரியென் றெண்ணுமநு
நின்னேய மிக்கு னிசை நேர வுரைத்திடுமென்
லுன்னு மறையுணர்ந்த வுத்தமர்கள் கூறுவராற்
பின்னே யதை யுணராப் பேயர் பிணங்குவரே. (54)

பிணங்கும் பிறசமயப் பேய்ப்பற்றுக் கொண்டாடி
யணங்குபல கொண்டோ ரறியா துனைப்பழிப்பார்
வணங்குமறை யுன்னையன்றி மற்றெவரைக் கூறுநிலை
யிணங்கும் பரம்பொருளென் றிலந்தைப் பெருமானே. (55)

பெருகுமன்பு பூண்டே பிரசமலர் கொண்டுனடி
யுருகுமுளத் தாற்றொழுமா ரோய்வர் பிறப்பொழிந்தே
கருகுமனங் கொண்டே கவலை யடைநாயே
னருகு நிறைவதரி யண்மித் தொழுவதென்றே. (56)

என்றோபஞ் சாக்கரமே யேய்ந்தசிந்தை கொண்டுறுவ
தென்றோமெய் யன்பர்குழாத் தெய்தித் தொழுதிடுவ
தென்றோ மறைக்கொடியோ டேத்தியுனைக் கண்டிடுவ
தென்றோ திருநாடு வெய்தியுறைந் தேத்துவதே. (57)

எய்தியமா டாடு மெழின்மனையு மக்களுமே
யுய்தியுற வாய்த்தவையென் றுன்னு மடவோர்கள்
செய்தியெலா மென்றனக்குச் சென்மப் பகையாகச்
செய்தியென நின்றேன் றிருநாடுப் புண்ணியனே (58)

புண்ணியமும் கண்ணியமும் புன்மைதவிர் நன்னெறியு
மெண்ணியவெல் லாமுநின்ற னேத்தி லுறுவதென்றே
திண்ணியநல் லாக்கமொடு சிந்தைகொண்டே னீலம
[லர்க்

கண்ணிமறை வல்லிபடர் கற்றோள் வதரியனே. (59)

கற்றவருக் கேவல்செயேன் கற்பனவே கற்றறியே
னற்றவர்கள் பொற்பாத நாளுந் துதித்தறியேன்
பற்றலர்க ளுர்மூன்றும் பராகமெனக் கண்டோயே
யுற்றவருக் குறுதுணையே யோங்கிலந்தைப் பதியானே. (60)

வேறு.

பதியாணை யெண்ணி லுயிர்கட்கு மன்பு

பதியாத நெஞ்சி னிடையே

வதியாணை நீழல் வதரிக்க னென்றும்

வதிவாணை மாதர் சருவி

லுதியாணை மெய்யி லுதியாணை தாதை

யெனவோது வோணை யொளிநுங்

கதியாணை யுன்னி யுருகா தொழிந்த

கடையேனை யான்கை கடனே

(61)

கடையேனை யாள வருவாணை வேத

கலையிற் கலந்த பரணை

விடையோனை வண்மை மிளிர்வோனை முக்கண்

மேலோனை யன்பர் மனவாழ்

வுடையோனை வெள்ளி யுயரோங்க லென்று

முடையோனை வரிகொ ளுரியி

னுடையோனை நல்ல வதரிக்கண் மேவ

லுடையோனை நெஞ்சி னினையே.

(62)

நெஞ்சங் கரைந்தெ னஞ்சும் மொருங்கி

நீராறு வார விழியே.

விஞ்சங் கரங்க ளெஞ்சும் பல்போதுன்

மேலாய பாத மிடவே

நஞ்சங் கரந்து துஞ்சங் களத்த

நறையேற தேறு மிறைவ

தஞ்சம் மிலந்தை யிலகேச வென்கை

தமியே னெநா ளுறுவனோ.

(63)

எந்நா னுனாது திருவைந் தெழுந்தை
 யியைவோடு மெண்ண லுறுநா
 னெந்நா னுனாது திருநீறிலங்கு
 மெழின்மேனி கண்டு மகிழ்நா
 னெந்நா னுனாது பதுமப் பதங்க
 ளிதயத் திலங்க லுறுநா
 னெந்நா ளிலந்தை வனமேவு சங்க
 மேசா விசார மறுநாள்

(64)

அறுகா லிலங்கு குழலா ளிலந்தை
 யமர்வா னெனாது துயா
 மறுமா நிரங்கி யருளே ததும்ப
 வடியேனை யானு மனதா
 னுறுபா கமாக வருவா யெனாவு
 னுபபாத மின்று தொழுதே
 னறிவே துலங்கு சிவமே நனாவி
 லரசே நிறைந்த முதலே

(65)

அரசே விரும்பி முரசே யியம்ப
 வமருடு நின்ற விசயன்
 கரசே கரங்கொ டடியே பணிந்த
 கணமான் மொழிந்த கவினா
 ருரைசா லுகின்ற மறைநா லுமுன்ற
 னுயர்வே யலாது மொழியா
 தூரவா வவன்ற னுயிர்போரு காறு
 மொளிர்பூஜை கூறு முனமே.

(66)

ஒளிர்வா நிலங்கு கதிருடு மாய

னுளமுடு நின்ற வொருவ

தளிர்போ வியங்கு திருமேணி கொண்ட

தவவேத வல்லி தவ

குளிர்வா னினிந்து குலவா வலர்ந்து

குரவே னுலங்கு சடைய

மிளிர்கா விலந்தை நகரா விழைந்த

வினையேனை யஞ்ச லெனுமே.

(67)

அஞ்சே லெனுங்க ணரமாத ராசை

யதனுன் விசும்பி னடைகீழ்

தஞ்சே யெனுன்ற னடிசேரு சீலர்

தமையே விரும்பி வருமோ

விஞ்சே னுயர்ந்த கொடிசேர் கரத்த

விதியார் கடக்க விரியார்

நஞ்சேறு கண்ட நளிர்கொன்றை சூடு

நாதா நனாவி லமர்வோய்.

(68)

அமர்விண்ணி லோடு மருணன்பல் துன்ற

வலரும் பகன்ற னொளிர்கண்

தமர் நண்ணு தீய சிறுவேதன் மண்டை

தழலெச்ச னென்பர் தலைநா

வமர்கொண்டு நின்ற வரீவீர மாத்ரி

யதமா யொழிந்து படவே

சமர்கொண்ட வீர தலசங்க

தவசங்க ரேச கதியே

(69)

தவமே புரிந்த தெதுவோ வுனது
 தலமேவு பொன்னி யுடனே
 நவமே வுபர்ந்த மணியே கொழிக்கு
 நலமார் பவாநி யதுசேர்
 குவதாரு கூட லிடையே படிந்து
 சூழகா மறைக் கொடிபடர்
 சிவமே யிலந்தை நிழலே யமர்ந்த
 தேவே யெனப் பகரவே

(70)

வேறு.

பகர்வரிய மறைகளெலாம் பரவுகின்ற பதியே
 பண்ணவனே யென்னாசே பாலனமார் விழியாய்
 நுகர்வரிய போகங்க ணுகர்ந்துயர்ந்த பதமே
 கோயின்றி யுறைவரெலா துன்றாளே வழுத்தி
 யகமகிழப் பெற்றவர்க ளன்றியெவ ரயலா
 ரம்பொன்மணி யம்பலத்தெம் மருமருந்தே சிவமே
 தகவுரிய விலந்தைவனந் தங்குபெருங் கணியே
 சங்கரனே பசுபதியே தாவில்பரஞ் சுடரே.

(71)

பரஞ்சுடரே பாசுகமே பரவெளியே பரமே
 பரசிவமே பரசிலையே பரவுபெரும் பொருளே
 சிரபுரமார் சிவஞானச் செல்வர்கவு ணியனார்
 தினம்பரவு நவமணியே திகழுமுக்கட் கரும்பே
 ஆரகரவென் னுளத்தமர்ந்த வருமணியே மலையே
 யருட்கடலே யிருட்பகையே யாலவிழ லமர்ந்தே
 பரவுமறை யாகமங்கன் பகருமுமா பதியே
 படரிலந்தை வனநாதா பகவவெனக் கருளே.

(72)

இலந்தை வனத் தென்றுமம ரெந்தாயே மறைக

ளென்றுமுளா யென்றுதொழு மியலறிந்தே னிறை
சிலந்தியொன்று புரிபூசை யுளந்தனிலே மகிழ்ந்து [யே

செங்கண்ணு ஞக்குமரு ளங்கண்ணு விமலா
கலந்தடியார் னுதிசூறிக் கண்ணீரே பெருக்கிக்

கைகோத்துக் குரவையிட்டுக் களித்தாடும் பெருமை
நலந்திகழுந் திருநணு நாதசங்க மேசா

நாயகனே யெனையாள்வாய் நாடரிய பொருளே (73)

பொருளேயென் பொன்னேயென் புந்திமகிழ் கணியே
போதமருள் ஆதரமே புத்தமுதச் சுவையே

தெருளேகொள் மனப்பெரியர் தேடுபெரு நிதியே
செம்மைமறை யோலமிட்டுந் தேறரிய வெளியே

இருளேகொள் மனச்சிறியே னேத்துகுண மலையே
யெண்ணுமலை வல்லிபடர் கண்ணியமாந் தருவே

அருளேகொள் விழியருணு வாவடுதண் டுறையா
யவிநாசி யப்பாநின் னருணியைப் பணியே (74)

அவிநாசி தனிலன்றோ ரருமறையோர் மகவை

யகல்வாய்க்கொள் கராவினிளின் றழைத்தருளு நலத்
தவவாய்மை யரடுனுக்குத் தண்கயிலைக் காட்சி [தோய்

தான்காட்டுங் கருணையனே சடையவனே விமலா
பவவாய்மை டொழியாதேன் படும்பாடோ பெரிதே

பகரவெளி தலவேகற் ககனவெளி யுறைவோய்
சிவசிவவென் றுயரொழித்துன் றிருவருளுக் கிலக்காச்
செய்குறியோ பவாநிககர்ச் சிலமுழு முதலே. (75)

சீலமில்லேன் நவமல்லேன் செய்கைநல மில்லேன்

தெளிவிலலே னன்புடையார்ச் சேருமறி வில்லேன்

கோலமில்லாக் கொடியரொடுங் கூடுகுண மில்லேன்
 கோதிலனே யாதியனே கோலவெயி றணியோய்
 நாலுமறை புகழ்தூயா பவாநிகர் நாதா
 நவில்பஞ்ச கிரிசூழ நடுவணுறை நலமே
 தாலமதி லுயர்மதியந் தரித்தருளு மொருத்தா
 சங்கமேச் சுரனையென் பங்கமோட்டிடுமே (76)

மங்கமரு மறைக்கொடியெம் பாகுமொழிக் கன்னி
 பாசுமடி யவர்களுக்கே பதமருளு மரசி
 துங்கமொடு கண்டிடவே சிங்கலில்சீர்ச் சபையில்
 தொன்மைநடம் புரிசிவமே தூய்மையில்லா நாயேன்
 பங்கமறுத் துன்னடியார் பங்கிலுற வருளாய்
 பண்ணவனே கண்ணவனே பவாநிவள ரமுதே
 எங்குநிறை புரணுமுன் னிலந்தைவனக் கபோத
 மிரண்டுமரு ளடையவரு ளீசாதே சிகனே. (77)

தேசிகனைக் கருணையனைச் சிவையையிடத் தவனைச்
 செங்கமலப் பதத்தானே யங்கமல மலரார்
 பூசனைகள் புரிந்தவன்கண் பொங்கமுறக் கொண்டே
 பொற்றிகிரி யற்றமதிற் பொற்பினெடுங் கொடுத்த
 வீசனைமுற் பன்றிக்கோ டானையுரி யிலங்கு
 மீடிலரி யுரியாமை யோடறல்மீன் கண்ணு
 மாசறவோர் குறளன்முது கென்புமுறக் கொண்ட
 மாதேவைப் பவாநியனை வாழ்த்திடுவன் யானே (78)

வாழ்த்தவெனக் கினிவாயும் வணங்குதற்குத் தலையும்
 வண்புகழ்கேட் டிடச்செவியும் மலரினறக்கக் கரமும்
 வாழ்த்தபிறப் பறுத்திடுவான் நிருக்கோயில் சூழப்
 பதமுமவன் நிருவடிவம் பார்த்துயரக் கண்ணும்

வீழ்த்தசெருக் கொடுநினைந்து விம்மிவிம்மித் தேம்பி
வியர்வைவிட்டுக் கூத்தாட மெய்யினையுங் கொடுத்தாய்
சூழ்த்தமது கரமுாலுந் தாரோய்நற் பவாநிச்

சோதியுமை பாதியனே சோர்விலனிங் கியானே (79)

சோராம லெமன்வருங்காற் சோர்ந்துவிழா தடியேன்
துய்யதிரு நீறணிந்து மெய்ம்மையெழுத் தைந்தா
லாராமை மேற்கொண்டிங் ககங்குழைந்தே யருகி
யஞ்சலிசெய் கரமொடுந தடிவழுத்த வருளாய்
தேராம லயன்மாலுந் தேடுமணி மலையே

தெள்ளியோ ருள்ளமதிற் நிகழ்த்தருநல் லொளியே
நீராக வருங்கங்கை முடியவனே சூலம்

நிலாவுகையா திருநணு நீலகண்டேச் சுரனே. (80)

வேறு.

நீலக்கிரி போலுற்றிடு மாலுககரி யவனே

நிமலைக்கொரு பங்குற்றிடு நேயாவொளிர் தூயா
தாலக்கிரி வாழ்வுவிற்குரி யானுக்கொரு தாதாய்

தங்குங்கிரி யெனுமென்வினை தனையேயினிமோதாய்
பாலுக்கொரு சேயுற்றழ லாலக்கட லீந்தாய்

பரமாவென வெமனாலயர் பாலற்கவண் வாய்ந்தாய்
சீலச்சிவ ஞானப்பர தேவாநணு மேவுஞ்

தெய்வக் கமலப்பாதனே செல்வப்பெருமானே. (81)

செல்வச்சிவ மேயற்புத தேவேநணு வாழ்வோய்

சிவைநற்கல சப்பாலுணை னுளமொப்பிய தேவும்
பல்கத்தவ ஞானத்தொளி பாரெங்கணு மாகிப்

பாவுக்கிறை யாகச்சொலு நாவுக்கிறை தானு

மல்மத்தியி லொண்பாவைபா லுண்மைக்குறு தூத
 னாகச்சொலு ஞானச்சுட ருண்மாதட லரசும்
 சொல்நற்சுவை கனியக்கவி சொரியெந்தையுமொழியுஞ்
 சோதிக்கவி யாதிக்கென தேதக்கவி யுறுமோ (82)

ஏதக்குண மேதக்கதெ னெண்ணெங்கொள நண்ணி
 யிருந்தேனைநி னருந்தாடொழி வெண்ணித்தயை
 நீதக்குண மலையேயரு னூதத்தவ நிலையே [பண்ணாய்
 கிமலப்பெரு மாணேகர கமலத்தொரு மாணே
 யோதக்கொரு பானேமலை வேதக்கொடி வரணே
 யொளிர்கங்கை முடித்தாய்மழு வொருசெங்கை பிடி
 தாதத்திமி யெனநட்டம தாடப்பொலி தாளா [த்தாய்
 தண்ணூர்வத ரிக்கானில கண்ணுமறை முதலே (83)

மறையிற்பொரு ளொன்றேயெனல் முறையிற்பொரு
 [ஞ்ஞர
 மாந்தர்ப்பசு வாகுந்தமை யேந்தற்பொரு ளென்பார்
 முறையிற்சொலு மதனுட்பொருண் முதன்மைப்பர
 [மொன்றே
 முதிரும்மதை யுணரும்பொருள் கதிரின்றிய மலமாந்
 திறையிற்படு பொருளாகிய சீவப்பொருளெனவே
 தேறத்தவ மேவற்கிலர் மாயைப்பெரு வினையோர்
 நிறைவுற்றிடு முனதற்புத நேயத்திரு வருளே
 நேராதவர் சேரார்நனா வாரத்தைத முதலே. (84)

முதலைப்பிடி யதிலுற்றிடு முரடக்களி ருதி
 மூலப்பொரு ளேயென்றொலி மூளக்கத நியபோ
 ததனைத்துய ரதனிற்கெடா தாளக்கதி ராழி
 யதைவிட்டிடு வோனேபர மாரும்மில் ரென்றே

பதறிச்சொலு மனிதர்க்கொரு பாங்கார்விடை யாகப்
பகர்நூல்க ளநாதிப்பொருட் பானீயென லுணரார்
திதிலைப்புணர் முலைமாதுமை வதரிப்பெரு மானே
சேவிற்பொலி யாவித்துணை யேயுத்தம தேவே. (85)

தேவிற்பெரு மாலுந்தனி மாவுந்தெளி வாருந்
திருராமனு மழுராமனு முறுவாமனு மலரும்
பூவிற்பொலி கணனுஞ்சல மேவுற்றிடு மீனும்
புகலாமையு மிகுமேனமு மகமேவிய வரியு
நாவிற்பொலி தேவிக்குறு மாதித்தொழி லானு
நறுமாமண முறுமாமலர் நாளுங்கொடு பாடி
மேவித்தொழு தாலித்துளு லேயித்துணை மேன்மை
மிக்காரெனு மெக்காலமும் வியாதன்னுரை மெய்யே
(86)

வியாதப்பெயர் கொளுமாமுனி வேதப்பொரு ளுணர்
[வோன்

விரிவாகுபு ராணந்தச மென்னுந்தொகை யாநிற்
கியாதுங்குறை யாதுற்றிட வோதிப்பின ரயன்மா
லலருங்கதி ரவனங்கிய ராதிக்குய ரெட்டென்
னியாயங்கொளு தொகையாயுற நேருங்கதை கூறு
நேர்மைத்தனி யோர்மைப்பல னுணியோ ருணர்வார்
[கள்
தியானப்பொரு ளாவாய்கரு வியாதிக்கெரி யாவாய்
செம்மைப்பொருளானேநனா வுண்மைப் பெருமானே
(87)

பெருமாமறை யோலிட்டிடு பெரியோய்கரி யுரியோய்
பிறையும்மலர் நறையுஞ்செறி பிணையுஞ் சடையுடை
[யோய்

ஒருமாமத னழகங்கம துறு துண்பொடி கண்டோ
 யுலகம்புகழ் கருமானுதி ரங்கொள்கம துடையோய்
 வருமாபெரு மொருகாவிரி வளமேவுப வாநி
 வதிநல்லமு தக்கும்பம துறுமோர்நதி தானு
 மருகாவினை தருடிண்ணிய மிகுதானம துறுவோ
 யளகாபுரி யாய்காநம னணுகாதெனை யரசே (88)

அளகாபுரி நகரான்முத லாகப்பல ரிங்கே
 யமலாநினை வழிபாடுசெய் தடைந்தார்பலன் மெய்யே
 வளமாகவி பாடித்துயர் வாடத்திரு ஞானம்
 வாய்ந்தோர்நதி தோய்ந்தேபவ மாய்ந்தோர்பல ரன்
 உளகாவிடை முகிள்மேவிட வோதக்குயில் கீதம் [ரே
 உளமேமகிழ் மயிலாடிட வொளிர்கின்னைகள் பூவை
 குளமாவிழி யாநின்புகழ் கூறத்திரு மிளிருங்
 கொங்கிற்றிரு நண்ணுவுறை யெங்கட்கிறை யோனே
 (89)

இறையேசர ணீசாசர ணேதந்தவிர் மாதா
 வினையுந்திரு மெய்யாசர ணையாசர ணென்னு
 ஞறையாய்சர ணொருவாசர ணோமென்பொரு ளானே
 யுன்றாள்சர ணின்றாள்சர ணொளியாய்சரண் வெளி
 நிறையாய்சர ணியமாசர ணித்தாசர ணத்தா [யாய்
 நேயாசர ணாயாசர ணிமலாசர ணமலா
 குறைவில்லதோர் குணனேசர ணினதம்புய பதமே
 குறுகுந்தமி யேனுன்சரண் குலவுந்நன வானே (90)

வேறு.

ஆரவமார்பணிப் பரமபோற்றியெம்
 மையபோற்றிநன் மெய்யனே

யமலபோற்றியெம் மடிகள் போற்றிநல்
 லரசபோற்றிநல் லழகுறைஞ்
 சிரவபோற்றிசெஞ் சேவபோற்றியார்
 தேவபோற்றிசெங் கமலமேற்
 செறியுநான்முகன் றலைகொளுத்தம் ,
 தீனனாயினேன் போற்றியெம்
 பரமபோற்றிமுப் புரமெரித்திடும்
 பகவபோற்றியெம் மம்மையின்
 பாகமார்திருத் தேகபோற்றியே
 பதரிமேவிய சதுரனே
 குரவமார்திருக் குமரநாயகன்
 கோதிறந்தையே போற்றியாள்
 குழகபோற்றியென் குறைகடர்த்திடுங்
 கோலபோற்றியோ போற்றியே

(91)

கோலபோற்றிசே ராலபோற்றியென்
 குறைகடர்த்திடுங் குழுதவாய்க்
 கோதைமென்மலர் வேதநாயகி
 கொழுநபோற்றிவெம் மழுவனே
 தாலமேலுயர் சேவுயர்த்திடுந்
 தலைவபோற்றியெந் தந்தையாந்
 தருணபோற்றிமெய் வருணபோற்றிசெஞ்
 சாணபோற்றிநால் வேதமா
 நூலபோற்றிமா மூலபோற்றியே
 நுவலருந்திருக் கயிலைமே
 னுதிக்கெ ள்மூவிலைச் சூலமேந்தியாய்
 நுன்றிருப்பதம் போற்றிநந்
 சீலபோற்றிமா விலந்தைமேவிய
 செல்வபோற்றிநண் ணாவரு

தேவபோற்றிவிண் ணாதிபோற்றிவாழ்
சிவாயபோற்றியோ போற்றியே.

(92)

ஆதிபோற்றியென் னப்பபோற்றியென்
னத்தபோற்றியென் னருமைசேர்
ஐயபோற்றிவாழ் துய்யபோற்றியிங்
காருமொப்பிலா தேயொரிர்
சோதிபோற்றிமா நீதிபோற்றிவான்
ஹலங்குகின்றதோர் தன்மைசேர்
தொன்மைபோற்றிமெய்ம் மின்மைபோற்றியுன்
றொடர்பறாததோர் உமையவள்
பாதிபோற்றிநற் பதரிமாநிழற்
பகவபோற்றிவஞ் சகர்கள்பாற்
படர்கிலாதவா போற்றிபங்கயப்
பதநிழற்கணை போற்றியி ண்டெனை
யேதிலாளெனன் றெண்ணிநீக்கினு
லெங்கணுய்குவேன் போற்றியெவ்விடத்
தேவர்பாலடைந் தெய்துபங்கநீக்
கென்றுவேண்டுவ தெந்தைபோற்றியே (93)

பங்கயப்பதம் போற்றிமேருவிற்
பண்ணவத்திரு மாலெனும்
பாணபோற்றிமா வேதமாவுடைப்
பாரொணந்திரு மாரதத்
துங்கபோற்றிநற் சங்கபோற்றிநற்
சோதிபோற்றிநஞ் சுண்டிடு
துய்யபோற்றிமா மாயபோற்றியேர்
துன்றுமான்மழுத் தோன்றலா
மெங்கனாயகா போற்றியென்னையா
ள்சபோற்றியோர் தேசனே

யெந்தைபோற்றியெம் பெருமபோற்றியோ

வேலவார்குழற் கௌரியோர்

பங்குடைப்பெரும் பரமபோற்றிசிற்

ககனமார்நடப் பாதனே

பசுபதித்தனிக் கடவுள் போற்றிநீள்

படரிலந்தைமா நிழலபோற்றியே

(94)

நிழல்விடும்மழுப் படைதுலங்கிய

நித்தபோற்றிசா லுத்தம

நிமலபோற்றிகண் ணுதலபோற்றிநன்

னெறியபோற்றி மூதறிஞர்கள்

அழனிநத்தவா வாலமுண்டரு

ளாதிபோற்றியென் றனுதினந்தொழும்

அண்ணபோற்றிமுக் கண்ணபோற்றியா

ரருளபோற்றிவா ருறுசடைக்

குழகபோற்றியெண் குணமுடைப்பெருங்

குன்றமன்னதோர் கோலமார்

கோதிலாதவா போற்றிபுண்ணியக்

கொள்கையாகம மோதிடும்

அழகபோற்றியென் னப்பபோற்றியெம்

மடிகள் போற்றிவே ரொப்பிலா

வாசபோற்றிசீ ரிலந்தைநீழல்வா

ழமலபோற்றியோபோற்றியே

(95)

அமலபோற்றிவெண் ணீறணிந்தொளி

ராகபோற்றிவிற் கயிலையென்

னசலபோற்றிகண் மணியணிந்திடு

மதுலபோற்றிநின் னடியரை

முமலநீக்கியாள் முதல்வபோற்றிமூப்

பொருள்விரித்தரு ணெறியருள்

முத்தபோற்றியெங் கத்தபோற்றிவண்

சுத்தபோற்றிமுற் காலனைக்

கமலநேரடிக் கழல்கொடெற்றிய

கடவுள் போற்றிகங் காதர

கரடகுஞ்சரத் துரிவைகொண்டிடு

காரணநிறை பூரண

சிமயமால்வரைக் கன்னிபங்குறை

தேவபோற்றியோ மூவருந்

தேர்கிலாததோர் வதரிமேவிய

சீலபோற்றியோ போற்றியே

(96)

சீலபோற்றியன் றுனிழற்கணை

சின்மயக்குறி விரலினுற்

றெளிவுணர்த்திய முழுமுதற்பொருட்

டெய்வபோற்றியென் செய்கையைக்

கோலமாக்கிநின் கோலமார்கழற்

கொண்டுகாத்தவா போற்றிவஞ்சகக்

கொடியனேனையு மடிமைகொண்டிடு

குணநிறைந்தவா போற்றிநாயினேன்

தாலமீக்குய ரேதிலித்தலந்

தங்கவைத்தவா போற்றியுன்னையே

சாற்றவைத்தவாபோற்றி நித்தியஞ்

சாரவைத்தவா போற்றிமுன்

மூலமாவினைப் பாசமோட்டிடு

முனைகொள் சூலமாம் படையுடை

முனிவபோற்றிநற் கனியிலந்தைசேர்

முதிர்சுவைக்கனி போற்றி போற்றியே (97)

கனிவுசேருளங் கொண்டுநின்றிநின்

கமலசெஞ்சர னெஞ்சினிற்

கதுவமென்கணி லமுததாரைகள்
 கரைபுரண்டிட மெய்யிலே
 பனிவருந்துளி யதனொடொண்மயிர்
 படியிலாதுயர் பொடியெழப்
 பண்ணியஞ்சலி கைகொளக்கடை
 படுமெனுள்ளமு முருகிட
 வினிவரும்பய மேதுமின்றி
 னிணையிலாதசீர் பாடியே
 யீசதத்திமி யிட்டிடச்செயு
 மிறைவபோற்றியெ னெந்தையே
 யினியசர்க்கரை பாலொடொண்பழ
 மென்னவுள்ளெழு மின்பமே
 யிசைகொடக்கிண வதரிமேவிய
 வெர்ப்பிழ்வைப்பனாய் போற்றியே

(98)

எய்ப்பிழ்வைப்பனாய் போற்றியேழையே
 னிடர்கொணல்குர வினிவருந்திடா
 தினிதிலாண்டிடு மீசபோற்றிபொற்
 பேறுதாளுடை யெந்தையே
 துய்ப்பினிற்குரி யமுதமன்னமெய்ச்
 சோதிபோற்றிவெண் ணீறணி
 சுருணபோற்றிமெய்ச் சுயம்புபோற்றிசிற்
 சொருபபோற்றிலே தாகம
 மெய்ப்புகழ்ப்பொருள் போற்றிசைவமா
 மெய்ந்நெறிப்பொருள் போற்றியே
 விமலபோற்றிநல் லமலபோற்றிவெள்
 ளேறபோற்றிநற் கொங்குசேர்
 செய்ப்பெருந்திருப் புனிதநன்னனாத்
 தேவபோற்றிவா லறிவனே

தினனேனையுன் றுளதோதிடச்
செய்த புண்ணியா போற்றியே

(99)

போற்றியாரணு போற்றிகாரணு
போற்றிபூரணு போற்றியே
போற்றிசங்கரா போற்றியங்கணு
போற்றிசம்புவே போற்றியே
போற்றிமாவத ரிச்சண்மேவியாய்
போற்றிசங்கரி பாகனே
போற்றிதாணுவே போற்றிபண்ணவா
போற்றியைம்முகா போற்றியே
போற்றிசந்திர தாரணசிவ
போற்றியாதியே போற்றியே
போற்றிசங்கம நாதனேநணப்
புண்ணியமுதல் போற்றியே
போற்றிநாயினேன் மாலைகொண்டருள்
புனிதசீர்ச்சிவ வுலகனே

(100)

முற்றிற்று.

ஸ்ரீ வேதநாயகிசமேத ஸ்ரீ சங்கமேசாய நம:



